

இலங்கை பெற்றோலியக் கூட்டுத்தாபனம் - 2014

இலங்கை பெற்றோலியக் கூட்டுத்தாபனம் (சீபிசீ) மற்றும் இலங்கை பெற்றோலியக் கூட்டுத்தாபனத்தினதும் அதன் துணைக் கம்பனியினதும் 2014 திசெம்பர் 31 இல் உள்ளபடியான நிதி நிலைமைக் கூற்றுக்கள் மற்றும் அத்திகதியில் முடிவடைந்த ஆண்டுக்கான விரிவான வருமானக் கூற்றுக்கள், உரிமை மூலதன மாற்றக் கூற்றுக்கள், காசுப் பாய்ச்சல் கூற்றுக்கள் மற்றும் முக்கிய கணக்கீட்டுக் கொள்கைகளையும் ஏனைய விளக்கத் தகவல்களின் பொழிப்புக்களையும் உள்ளடக்கிய 2014 திசெம்பர் 31 இல் முடிவடைந்த ஆண்டுக்கான நிதிக்கூற்றுக்களும் ஒன்றிணைந்த நிதிக்கூற்றுக்களும் 1971 இன் 38 ஆம் இலக்க நிதி அதிகாரச்சட்டத்தின் 13 (1) ஆம் பிரிவு மற்றும் 1961 ஆம் ஆண்டின் 28 ஆம் இலக்க இலங்கை பெற்றோலியக் கூட்டுத்தாபன அதிகாரச்சட்டத்தின் 31 ஆம் பிரிவுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) ஆம் பிரிவின் பிரகாரம் கூட்டுத்தாபனத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புகளும் இவ்வறிக்கையில் காண்பிக்கப்பட்டுள்ளன. துணைக் கம்பனியின் நிதிக்கூற்றுக்கள் உரிய துணைக் கம்பனியின் பணிப்பாளர் சபையினால் நியமிக்கப்பட்ட பொதுத் தொழிலிலுள்ள பட்டயக் கணக்காளர் நிறுவனத்தால் கணக்காய்வு செய்யப்பட்டன.

1.2 நிதிக்கூற்றுக்கள் தொடர்பில் முகாமைத்துவத்தின் பொறுப்பு

இந்நிதிக்கூற்றுக்களை இலங்கை கணக்கீட்டு நியமங்களிற்கு இணங்க தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்கள் மீது அபிப்பிராயம் தெரிவிப்பது எனது பொறுப்பாகும். உயர் கணக்காய்வு நிறுவனத்தின் சர்வதேச கணக்காய்வு நியமங்களைப் (ISSAI 1000 - 1810) பின்பற்றி இலங்கை கணக்காய்வு நியமங்களுக்கு இணங்க எனது கணக்காய்வினை நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களில் உள்ள தொகைகளினையும் வெளிப்படுத்தல்களையும் பற்றியகணக்காய்வுச் சான்றுகளை பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் கூட்டுத்தாபனத்தின் நிதிக்கூற்றுக்களைத் தயாரித்தல் மற்றும் நியாயமாக சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்திற் கொள்கின்றாரேயன்றி சபையின் உள்ளகக் கட்டுப்பாடுகளின் வினைத்திறன் மீது அபிப்பிராயம் தெரிவிக்கும் நோக்கத்திற்காக கருத்திற்கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஓட்டு மொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) மற்றும் (4) ஆம் உபபிரிவுகள் கணக்காய்வின் நோக்கெல்லையையும் அளவையும் நிர்ணயிப்பதற்கான தற்றுணிபு அதிகாரத்தினை கணக்காய்வாளர் தலைமையதிபதிக்கு வழங்குகின்றன.

எனது முனைப்பழியுள்ள கணக்காய்வு அபிப்பிராயத்திற்கான அடிப்படை ஒன்றினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

1.4 முனைப்பழியுள்ள கணக்காய்வு அபிப்பிராயத்திற்கான அடிப்படை

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் அடிப்படையில் எனது அபிப்பிராயம் முனைப்பழியுள்ளதாகக்கப்படுகின்றது.

2. நிதிக் கூற்றுக்கள்

முனைப்பழியுள்ள அபிப்பிராயம்

(அ) முனைப்பழியுள்ள அபிப்பிராயம் - கூட்டுத்தாபனம்

இந்த அறிக்கையின் 2.2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை பெற்றோலியக் கூட்டுத்தாபனத்தின் 2014 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க நிதிக் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

(ஆ) முனைப்பழியுள்ள அபிப்பிராயம் - தொகுதி

இந்த அறிக்கையின் 2.2 ஆம் பந்தியில் விபரிக்கப்பட்ட விடயங்களின் தாக்கத்தினைத் தவிர்த்து இலங்கை பெற்றோலியக் கூட்டுத்தாபனத்தினதும் அதன் துணைக் கம்பனியினதும் 2014 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை கணக்கீட்டு நியமங்களிற்கு இணங்க ஒன்றிணைந்த நிதிக் கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

2.2 நிதிக் கூற்றுக்கள் மீதான கருத்துரைகள்

2.2.1 தொகுதி நிதிக் கூற்றுக்கள்

பின்வரும் அவதானிப்புகள் மேற்கொள்ளப்படுகின்றன.

(அ) பங்குகளில் மூன்றில் இரண்டினை வைத்துள்ள கூட்டுத்தாபனத்தின் துணைக் கம்பனியான வரையறுத்த சிலோன் பெற்றோலியம் ஸ்டோரேஜ் ரேமினல் (சீபீஎஸ்ரீஎல்) கம்பனியின் கணக்காய்வாளர் பின்வரும் விடயங்களின் அடிப்படையில் மீளாய்வாண்டிற்கான நிதிக் கூற்றுக்கள் மீது முனைப்பழியுள்ள அபிப்பிராயத்தினை தெரிவித்திருந்தனர்.

2014 திசெம்பர் 31 இல் முடிவடைந்த ஆண்டிற்கான வரையறுக்கப்பட்ட இலங்கை பெற்றோலியக் கூட்டுத்தாபன திரிப்ட் சங்கத்தின் கணக்காய்வு செய்யப்பட்ட நிதிக் கூற்றுக்கள் 2015 ஆகஸ்ட் 31 ஆந் திகதி வரை கிடைத்திருக்கவில்லை. எவ்வாறாயினும், 2013 திசெம்பர் 31 இல் முடிவடைந்த ஆண்டிற்கான கணக்காய்வு செய்யப்பட்ட நிதிக் கூற்றுக்களின் படி, கம்பனியானது ரூபா 1,254,783,349 எதிர்மறையான கண்டிப்பற்ற ஒதுக்க மீதியொன்றை பதிவுசெய்திருந்தமையின் விளைவாக ரூபா 580,812,190 எதிர்மறையான திரண்ட ஒதுக்கங்கள் காணப்பட்டன. இருப்பினும், மேற்படி எதிர்மறையான ஒதுக்க நிலைமை காரணமாக செயற்பாடுகள்

பாதிக்கப்பட்டிருக்கவில்லை என்றும் வளமான எதிர்காலத்திற்காக செயற்பாடுகளை மேற்கொள்வதற்கு கம்பனிக்கு முடியுமாக இருந்ததென்றும் கம்பனி குறிப்பிட்டிருந்தது.

(ஆ) மேற்குறிப்பிட்ட முன்னைப்பழிக்கு மேலதிகமாக, சீபீஎஸ்ரீஎல் கம்பனியின் கணக்காய்வாளர்கள் பின்வரும் விடயங்கள் தொடர்பில் கவனயீர்ப்புச் செய்திருந்தனர்.

(i) நிதிக்கூற்றுக்களுக்கான குறிப்பு 4 இல் வெளிப்படுத்தப்பட்டவாறு, இலங்கை பெற்றோலிய கூட்டுத்தாபனத்திற்கும் லங்லா இந்தியன் ஓயில் பீஎல்சீ இற்கும் வரையறுத்த சிலோன் பெற்றோலியம் ஸ்டோரேஜ் ரேமினல் கம்பனிக்கும் இடையே கைச்சாத்திடப்பட்டிருந்த பொதுப் பாவனையாளர் வசதிக்கான புரிந்துணர்வு உடன்படிக்கை 2008 திசெம்பர் 31 இல் காலாவதியாகியிருந்தது. இருப்பினும், புரிந்துணர்வு உடன்படிக்கையினை புதுப்பித்தல் அல்லது காலநீடிப்புச் செய்தல் முடிவுறுத்தப்படாதிருந்ததுடன் புரிந்துணர்வு உடன்படிக்கையில் குறிப்பிடப்பட்டிருந்தவாறான வருமானமும் செலவினமும் மேற்குறித்த புரிந்துணர்வு உடன்படிக்கையில் உள்ளவாறான நிபந்தனைகளையும் சீபீஎஸ்ரீஎல் இன் பணிப்பாளர் சபையினால் அங்கீகரிக்கப்பட்ட மாற்றங்களையும் கருத்திற்கொண்டதன் பின்னர் நிதிக்கூற்றுக்களில் கணக்கீடு செய்யப்பட்டிருந்தது. செல்லுபடியான புரிந்துணர்வு உடன்படிக்கை ஒன்று இன்மை காரணமாக மேற்குறிப்பிட்ட தாக்கங்களுடன் இறுதியாக்கப்பட்ட புரிந்துணர்வு உடன்படிக்கை எதிர்காலத்தில் அமுல்படுத்தப்படுவதற்கான நிச்சயமற்ற தன்மை நிலவுகின்றமையால் அறிக்கையிடப்பட்ட பெறுபேறுகள் பொருண்மையான பிறழ்வுகளுக்கு உட்படலாம்.

(ii) நிதிக்கூற்றுக்களுக்கான குறிப்பு 14.1 இன் பிரகாரம், கிடைத்துள்ள உறுதிப்படுத்தல்களின் அடிப்படையில் ரூபா 135 மில்லியனால் காலக்கழிவுக்கான படியாக நிதிக்கூற்றுக்களில் மேற்கொள்ளப்பட்டிருந்த தொடர்புடைய தரப்பினரிடமிருந்து பெறப்பட வேண்டிய தொகைகள் ஏய்ப்புச் செய்யப்பட்டிருந்தன.

(iii) நிதிக்கூற்றுக்களுக்கான குறிப்பு 5 இல் விதந்துரைக்கப்பட்டவாறு, பெற்றோலிய உற்பத்திப்பொருட்களை போக்குவரத்துச் செய்தமையினால் ரூபா 473.82 மில்லியன் நட்டம் (2013 ஆம் ஆண்டிற்கான நட்டம் ரூபா 526 மில்லியன்) சீபீஎஸ்ரீஎல் இற்கு ஏற்பட்டிருந்ததுடன் கடன் வட்டி மீள்நிரப்பல்களின் மீது ரூபா 150.08 மில்லியன் இலாபம் (2013 ஆம் ஆண்டிற்கான நட்டம் ரூபா 117.76 மில்லியன்) உழைக்கப்பட்டிருந்தது.

(இ) மேலே 2.2.1(ஆ)(ii) ஆம் பந்தியில் குறிப்பிடப்பட்டுள்ள ஏய்ப்புச்செய்யப்பட்ட மீதியில் ரூபா 129 மில்லியன் தொகை இலங்கை பெற்றோலியக் கூட்டுத்தாபனத்திடமிருந்து இதுவரை பெறப்பட வேண்டியிருந்தது.

(ஈ) கூட்டுத்தாபனத்திற்கும் சீபீஎஸ்ரீஎல் கம்பனிக்கும் இடையில் 2014 திசெம்பர் 31 இல் உள்ளவாறு காணப்பட்ட கம்பனிகளுக்கிடையிலான பெறவேண்டியவைகளும் செலுத்த வேண்டியவைகளும் ஒருங்கிணைந்த நிதிக்கூற்றுக்களில் தனித்தனியாக வெளிக்காட்டப்பட்டிருக்கவில்லை.

2.2.2 கூட்டுத்தாபனத்தின் நிதிக்கூற்றுக்கள்

2.2.2.1 கூட்டுத்தாபனத்தின் தொடர்ந்தியங்கும் எண்ணக்கரு

மீளாய்வாண்டிற்காக கூட்டுத்தாபனத்தின் செயற்பாடுகள் ரூபா 1,854 மில்லியன் வரிக்கு முன்னரான தேறிய இலாபத்தினை ஈட்டியிருந்த போதிலும், மீளாய்வாண்டின் இறுதியில் உள்ளவாறு கூட்டுத்தாபனம் ரூபா 231,532 மில்லியன் எதிர்மறையான தேறிய சொத்து

நிலையைக் கொண்டிருந்த விடயத்தின் மீது எனது கவனம் திரும்பியிருந்தது. மேலும், “இடர் குறைப்பு” (ஹெட்ஜிங்) கொடுக்கல்வாங்கல் மீது கூட்டுத்தாபனத்தால் 2012 இல் தாங்கிக்கொள்ளப்பட்ட நட்டங்களின் எதிர்மறையான தாக்கம் முன்னைய ஆண்டுகளிற்கான தேறிய நட்டத்தை அதிகரிப்பதற்கு காரணமாக காணப்பட்டது. மீளாய்வாண்டில் கூட்டுத்தாபனத்தின் நிதிச் செயலாற்றல் முன்னேற்றமடைந்திருந்த போதிலும், 2008 முதல் ஏற்பட்ட பாரிய நட்டத்தின் விளைவாக தொடர்ந்தும் எதிர்மறையான தேறிய சொத்து நிலைமை ஏற்படுவதற்கு வழியமைத்திருந்தது. ஆகையால் இலங்கை அரசாங்கத்தின் நிதி உதவியின்றி கூட்டுத்தாபனத்தின் தொடர்ந்தியங்கும் இயலுமை ஐயத்திற்குரியதாகும்.

2.2.2.2 இலங்கை கணக்கீட்டு நியமங்களுடன் (எல்கேஏஎஸ்) இணங்காமைகள்

பின்வரும் அவதானிப்புகள் மேற்கொள்ளப்படுகின்றன.

(அ) எல்கேஏஎஸ் 1 - நிதிக்கூற்றுக்களைச் சமர்ப்பித்தல்

வரையறுக்கப்பட்ட ஸ்ரீ லங்கன் எயார்லைன்ஸ் கம்பனியிடமிருந்து கூட்டுத்தாபனத்திற்குப் பெறப்பட வேண்டிய யூஎஸ்டொலர் 121.17 மில்லியன் வியாபார மீதி நிலுவையை தீர்ப்பதற்காக யூஎஸ்டொலரில் LIBOR உடன் சேர்த்து 4 சதவீத வட்டியில் 4 ஆண்டு காலத்தில் காலாண்டு ரீதியில் செலுத்தப்பட வேண்டிய கடனொன்றாக 2012 யூலை 05 இல் மாற்றப்பட்டிருந்தது. இருப்பினும், 2014 திசம்பர் 31 இல் உள்ளவாறான அக் கடனின் நடைமுறை மற்றும் நடைமுறையல்லா சொத்துக்களின் பகுதிகள் நியமத்தில் குறித்துரைக்கப்பட்டுள்ளவாறு நிதிக்கூற்றுக்களில் வெவ்வேறாக காண்பிக்கப்பட்டிருக்கவில்லை.

(ஆ) எல்கேஏஎஸ் 8 - கணக்கீட்டுக் கொள்கைகள், கணக்கீட்டு மதிப்பீடுகளில் மாற்றங்கள் மற்றும் வழக்கங்கள்

2012 ஆம் ஆண்டிற்கு முன்னர் சீபீஎஸ்ரீஎல் கம்பனியினால் பிரேரிக்கப்பட்டு கூட்டுத்தாபனத்தின் கணக்குகளிற்கு முன்னெடுத்து வரப்படாத ரூபா 437.5 மில்லியன் தொகையான பங்கிலாபங்கள் முன்னைய காலத்திற்கான விடயமொன்றாக கருத்திற்கொண்டு மீளாய்வாண்டின் ஏனைய செயற்பாட்டு வருமானமாக கையாளப்பட்டிருந்தது.

(இ) எல்கேஏஎஸ் 19 - ஊழியர் நலன்கள்

நிதிக்கூற்றுக்களில் விதந்துரைக்கப்பட்ட 3.2 ஆம் இலக்க கணக்கீட்டுக் கொள்கையின் படி, சிறிய மற்றும் நடுத்தர அளவு முயற்சிகளுக்கு மாத்திரம் பயன்படுத்துவதற்கு அனுமதிக்கப்பட்டுள்ள இலங்கை பட்டயக் கணக்கறிஞர் நிறுவனத்தினால் வழங்கப்பட்ட மென்பொருளைப் பயன்படுத்தி எதிர்வுகூறப்பட்ட அலகுச் செலவிடல் முறையினைப் பிரயோகித்து கூட்டுத்தாபனம் ஓய்வூதிய நலன்க் கிரயத்தை கணிப்பிட்டிருந்தது. அதற்கிணங்க, நியமத்தின் பிரகாரம் பணிக்கொடை ஏற்பாட்டுத் தேவைப்பாடு பின்பற்றப்பட்டிருக்கவில்லை.

(ஈ) எல்கேஏஎஸ் 37 - ஏற்பாடுகள், நிகழ்த்தக்க பொறுப்புக்கள் மற்றும் நிகழ்த்தக்க சொத்துக்கள்

(i) கிடைக்கக்கூடியதாகவிருந்த தகவல்களின் படி, மீளாய்வாண்டில் இறுதியில் 203 தீர்வு காணப்படாத நீதிமன்ற வழக்குகள் காணப்பட்டதுடன், அவற்றில் 108 வழக்குகள் ரூபா 40,519,746, யூஎஸ்டொலர் 21,990,231, ஜீவீபீ 12,595 மற்றும் யூரோ 74,817 இழப்பீடு கோரப்பட்டு கூட்டுத்தாபனத்திற்கு எதிராக வெளித்தரப்பினர்களால் தொடரப்பட்டிருந்ததுடன் 14 வழக்குகள் ரூபா 5,464,489,715 மற்றும் யூஎஸ்டொலர் 352,794 இழப்பீட்டைக் கோரி கூட்டுத்தாபனத்தினால் வெளித்தரப்பினர்களுக்கு எதிராக தொடரப்பட்டிருந்தன. அத்துடன் மேற்படி 203 நீதிமன்ற வழக்குகளில் 197 வழக்குகள் 2015 யூன் 30 வரை தீர்க்கப்பட்டிருக்கவில்லை. இருப்பினும் வெளியாருக்கு எதிராக கூட்டுத்தாபனத்தினால் தொடரப்பட்டிருந்த ஏழு (07) வழக்குகள் மாத்திரம் நிதிக்கூற்றுக்களின் கணக்கீட்டுக் கொள்கைகளின் கீழ்

வெளிப்படுத்தப்பட்டிருந்தன. ஆகையால், மீளாய்வாண்டின் இறுதியில் உள்ளவாறு பொருத்தமான ஏற்பாடொன்று அல்லது சட்டரீதியான கடப்பாடுகளுக்கான வெளிப்படுத்தல்கள் நியமத்தினால் வேண்டப்பட்டவாறு நிதிக்கூற்றுக்களில் மேற்கொள்ளப்பட்டிருக்கவில்லை.

- (ii) கூட்டுத்தாபனத்திற்கும் பெற்றோலிய உற்பத்திப் பொருட்களின் வழங்குனர்களிற்கும் இடையே கைச்சாத்திடப்பட்ட உடன்படிக்கைகளிலுள்ள பொதுவான நிபந்தனைகளின் படி, இணங்கப்பட்ட வழங்கல் காலத்தில் சரக்குகளை விநியோகிப்பது தெரிவுசெய்யப்பட்ட கேள்விதாரர்களின் பொறுப்பாக இருப்பதுடன் அவ்வாறு செய்வதற்குத் தவறின் தாதமதிக்கப்பட்ட ஒவ்வொரு நாளுக்கும் DES பெறுமதியில் 0.04 சதவீதத்தை தண்டப்பணமாக செலுத்துதல் வழங்குனரின் பொறுப்பாகும். அதற்கமைய, ரூபா 50,074,682 தொகைக்குச் சமமான யூஎஸ்டொலர் 383,537.7 தண்டப்பணம் கூட்டுத்தாபனத்தினால் மீளாய்வாண்டின் போது வழங்குனர்களிற்கு விதிக்கப்பட்டிருந்தது. இருப்பினும், அந்த தண்டப்பணங்களுக்காக கூட்டுத்தாபனத்தின் கணக்குப் புத்தகங்களில் தேவையான கணக்கீட்டுப் பரிகாரங்கள் அல்லது நிதிக்கூற்றுக்களில் அவசியமான வெளிப்படுத்தல்கள் நியமத்தினால் வேண்டப்பட்டவாறு மேற்கொள்ளப்பட்டிருக்கவில்லை.

2.2.2.3 கணக்கீட்டுக் குறைபாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) சீபீஎஸ்ரீஎல் கம்பனியின் நிதிக்கூற்றுக்களில் காண்பிக்கப்பட்டுள்ள எண்ணெய் களஞ்சியப்படுத்தல் மற்றும் விநியோகித்தல் சேவைகளின் மீதான ரூபா 10,185.5 மில்லியன் வருமானத்தை கூட்டுத்தாபனத்தின் நிதிக்கூற்றுக்களில் காண்பிக்கப்பட்டுள்ள (விநியோக மற்றும் போக்குவரத்துக் கட்டணங்கள்) நேரொத்த ரூபா 9,772.6 மில்லியன் செலவுடன் ஒப்பிடுகையில் ரூபா 412.9 மில்லியன் வேறுபாடு அவதானிக்கப்பட்டது. இருப்பினும், ஒருங்கிணைத்தல் செயன்முறையின் போது இந்த இரண்டு தொகைகளையும் கணக்கிணக்கம் செய்யாது ரூபா 9,772.6 மில்லியன் தொகை மாத்திரம் நீக்கப்பட்டிருந்தது. அதன் விளைவாக, மீளாய்வாண்டிற்கான ஒருங்கிணைந்த விரிவான நிதிக்கூற்றுக்களில் காண்பிக்கப்பட்டுள்ள இறங்குதுறைக் கட்டணங்களும் ஏனைய வருமானங்களும் ரூபா 412.9 மில்லியன் தொகையால் அதிகரித்துக் காட்டப்பட்டிருந்தது. மேலும், 2005 முதல் 2007 ஆம் ஆண்டு வரையான காலத்தில் சீபீஎஸ்ரீஎல் கம்பனிக்கு கூட்டுத்தாபனத்தினால் கூடுதலாகச் செலுத்தப்பட்டிருந்த ரூபா 1,065.4 மில்லியன் தொகையான இறங்குதுறைக் கட்டணங்கள் கூட்டுத்தாபனத்தின் தொடர்புடைய நிதிக்கூற்றுக்களில் பெறப்பட வேண்டியதாக அங்கீகரிக்கப்படாதிருந்ததுடன், அத் தொகையினை சீபீஎஸ்ரீஎல் கம்பனிக்குச் செலுத்த வேண்டிய இறங்குதுறைக் கட்டணத்திலிருந்து அறவிடுவதற்கு 2014 இல் தீர்மானம் எடுக்கப்பட்டிருந்தது. இருப்பினும், இது தவறுதலாக மீளாய்வாண்டின் இறங்குதுறைக் கட்டண செலவினக் கணக்கில் செலவு வைக்கப்பட்டிருந்தது. அதன் விளைவாக, மீளாய்வாண்டிற்கான செயற்பாட்டு இலாபம் ஒத்த தொகையால் அதிகரித்துக் காட்டப்பட்டிருந்தது.

அத்துடன், மேற்குறிப்பிட்டவாறு ரூபா 1,065.4 மில்லியன் இறங்குதுறைக் கட்டணத்திற்காக கூட்டுத்தாபனத்தின் நிதிக்கூற்றுக்களில் மேற்கொள்ளப்பட்டிருந்த சீராக்கல்கள் சீபீஎஸ்ரீஎல் கம்பனியின் நிதிக்கூற்றுக்களில் சீராக்கப்பட்டிருக்காமை காரணமாக கம்பனிகளுக்கிடையிலான கொடுக்கல்வாங்கல்கள் தொகுதியின் நிதிக்கூற்றுக்களில் நீக்கப்பட்டிருக்கவில்லை.

- (ஆ) கணக்காய்விற்குக் கிடைக்கக்கூடியதாகவிருந்த தகவல்களின் படி, யூஎஸ்டொலர் 1,795,798.7 தொகை எரிபொருள் வழங்குனர்களால் இழப்பீடாக

கோரப்பட்டிருந்ததுடன் அதில் ரூபா 182,622,732 தொகைக்குச் சமனான யூஎஸ்டொலர் 1,398,764.8 தொகையினை செலுத்துவதற்கு 2014 ஆம் ஆண்டில் கூட்டுத்தாபனம் இணங்கியிருந்தது. எவ்வாறாயினும், இக் கடப்பாடு மீளாய்வாண்டிற்கான கூட்டுத்தாபனத்தின் நிதிக்கூற்றுக்களில் அங்கீகரிக்கப்பட்டிருக்காமையின் விளைவாக ரூபா 182,622,732 தொகையால் மீளாய்வாண்டிற்கான இலாபம் அதிகரித்துக் காட்டப்பட்டிருக்க 2014 திசெம்பர் 31 இல் உள்ளவாறான வியாபார மற்றும் ஏனைய செலுத்த வேண்டிய மீதி குறைத்துக் காட்டப்பட்டிருந்தது. மேலும், எரிபொருள் வழங்குனர்களால் கோரப்பட்டு ஆனால் 2014 ஆம் ஆண்டின் இறுதி வரை கூட்டுத்தாபனத்தினால் முடிவு காணப்படாதுள்ள மிகுதி இழப்பீட்டுத் தொகையுடன் தொடர்புடைய நிகழ்த்தக்க பொறுப்பு நிதிக்கூற்றுக்களில் வெளிப்படுத்தப்பட்டிருக்கவில்லை.

- (இ) கூட்டுத்தாபனத்தின் நிதிக்கூற்றுக்களில் காண்பிக்கப்பட்டுள்ள தொடர்புடைய தரப்பினர்களுக்குச் செலுத்த வேண்டிய மற்றும் அட்டுறுச் செலவினத் தொகைகள் வகைப்படுத்தல் வழு காரணமாக ரூபா 281 மில்லியன் தொகையால் முறையே குறைத்தும் அதிகரித்தும் காண்பிக்கப்பட்டிருந்தன.
- (ஈ) எரிபொருள் வழங்கல் மற்றும் கொள்வனவுகள் தொடர்பில் 2014 திசெம்பர் 31 இல் உள்ளவாறு கூட்டுத்தாபனத்தினதும் இலங்கை மின்சார சபையினதும் தனிப்பட்ட நிதிக்கூற்றுக்களில் காண்பிக்கப்பட்டிருந்த வியாபார பெறவேண்டிய மற்றும் செலுத்த வேண்டிய மீதிகளின் பகுப்பாய்வின் போது இந்த இரண்டு தொகைக்குமிடையே ரூபா 9,112,147 வேறுபாடொன்று அவதானிக்கப்பட்டது. இலங்கை மின்சார சபைக்கு எரிபொருளை குறைவாக விநியோகித்திருந்தமையால் இது ஏற்பட்டிருந்தமை அவதானிக்கப்பட்டது. மேலும், பொருத்தமான புலானாய்வை மேற்கொண்டதன் பின்னர் கூட்டுத்தாபனத்தின் நிதிக்கூற்றுக்களில் சீராக்கத்தினை மேற்கொள்வதற்கு இது வரை நடவடிக்கை எடுக்கப்பட்டிருக்கவில்லை.
- (உ) பெற்றோலியப் பொருட்களின் இறக்குமதிகள் தொடர்பில் 2014 திசெம்பர் 31 இல் உள்ளவாறான நாணயக் கடிதங்கள் மற்றும் ஏற்றுக்கொள்ளல்கள் மீதுள்ள ரூபா 137,843 மில்லியன் தொகைக்குச் சமனான யூஎஸ்டொலர் 1,033 மில்லியன் கூட்டுத்தொகையான வங்கிகளுக்கான கடப்பாடுகள் கூட்டுத்தாபனத்தின் நிதிக்கூற்றுக்களிலிருந்து விடுபட்டிருந்தது.

2.2.2.4கிடைக்க வேண்டிய மற்றும் செலுத்த வேண்டிய கணக்குகள்

அரசாங்க நிறுவனங்களிடமிருந்தும் தனியார் நிறுவனங்களிடமிருந்தும் பெறப்பட வேண்டிய முறையே ரூபா 6,077,704,933 மற்றும் ரூபா 30,982,250,606 அடங்கலாக 2014 திசெம்பர் 31 இல் உள்ளவாறான மொத்த வியாபார பெறவேண்டியவை ரூபா 37,059,955,539 ஆகக் காணப்பட்டது.

முன்னைய ஆண்டுடன் ஒப்பிடப்பட்டு 2014 திசெம்பர் 31 இல் உள்ளவாறு கூட்டுத்தாபனத்தில் நிலுவையாகவிருக்கின்ற மீதிகளின் விபரங்கள் வருமாறு.

வகை	திசெம்பர் 31 இல் உள்ளவாறு மொத்த நிலுவை	
	2013 ரூபா	2012 ரூபா
விநியோகத்தர்	729,257,403	1,017,123,765
விமானச்சேவை	22,938,329,447	34,725,218,564
மின்வலு பொறிகள்-சீஈபீ	3,087,458,385	7,154,095,254
மின்வலு பொறிகள்-தனியார்	2,013,089,325	5,412,175,605
அரசாங்க பாவனையாளர்கள்	2,990,246,548	2,617,900,530
தனியார் பாவனையாளர்கள்	529,231,709	1,709,489,885

விவசாய இரசாயனம்	24,549,928	23,639,740
உராய்வு நீக்கி	529,665,978	527,351,340
நிலக்கீழ் வணிகம்	1,664,776,859	-
பெருந்தோட்டம்	1,123,496	-
ஏற்றுமதி	2,552,226,462	-
ஏனையோர்	-	2,681,505
மொத்தம்	37,059,955,539	53,189,676,188

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (அ) மீளாய்வாண்டில் இருபத்தியொரு 2-நாள் கடன் விநியோகத்தர்கள், நான்கு மின் பொறி வாடிக்கையாளர்கள் மற்றும் எட்டு விமானச் சேவை வாடிக்கையாளர்களிற்கு வங்கி உத்தரவாதப் பெறுமதிகளை மிஞ்சி (இறங்குதுறைகள் மற்றும் டிப்போக்களினால் காசோலைகளை வைப்புச் செய்வதிலேற்பட்ட தாமதத்தின் காரணமாக) கடன் வசதிகள் வழங்கப்பட்டிருந்த சந்தர்ப்பங்கள் அவதானிக்கப்பட்டன.
- (ஆ) யுத்த காலத்தில் வழங்கப்பட்டிருந்த விசேட கடன் வசதிகளின் அடிப்படையில் 5 - நாள் கடன் விநியோகத்தர் ஒருவருக்கும் முறைப்படியான அங்கீகாரமின்றி அவரால் மேற்கொள்ளப்பட்டிருந்த கோரிக்கையின் மீது மேலுமொரு 5 - நாள் கடன் விநியோகத்தருக்கும் கூட்டுத்தாபனம் விசேட கடன் வசதிகளை வழங்கியிருந்தது. அத்துடன், இக் கடன் வசதிகள் மின்சார பொறி வாடிக்கையாளர் ஒருவருக்கும் இணக்கப்பாட்டின் அடிப்படையில் விரிவுபடுத்தப்பட்டிருந்தது. இருப்பினும், தற்போது நிலவுகின்ற சுற்றாடல் மாற்றங்களைக் கருத்திற்கொள்ளாதும் தேவையான அங்கீகாரமின்றியும் நீண்ட காலமாக இக்கடன் வசதி தொடர்புபடுத்தல் கணக்காய்வில் கேள்விக்குரியாக உள்ளது. மீளாய்வாண்டில் வழங்கப்பட்டிருந்த விசேட கடன் வசதிகளின் மொத்தத் தொகை மற்றும் 2014 திசம்பர் 31 இல் உள்ளவாறு அறவிடப்படாது நிலுவையாக உள்ள மொத்தத் தொகை என்பன முறையே ரூபா 52,704.5 மில்லியன் மற்றும் ரூபா 23,948 மில்லியன் ஆக காணப்பட்டன.
- (இ) 2006 ஆகஸ்ட் 08 ஆந் திகதி சபைத் தீர்மானம் மற்றும் கூட்டுத்தாபனத்தின் சிரேஷ்ட பிரதி நிதி முகாமையாளர் (வருமானம்) அவர்களின் 2008 மார்ச் 24 ஆந் திகதிய கடிதம் என்பவற்றின் பிரகாரம் வெளி நிலுவையாகவுள்ள வாடிக்கையாளர்களின் மீதிகளின் மீது ஆண்டிற்கு 24 சதவீத வட்டி தாக்கீடு செய்யப்படுதல் வேண்டும் என கோரப்பட்டுள்ளது. இருப்பினும், கூட்டுத்தாபனத்தினால் தரவுச் செயன்முறைப்படுத்தலுக்கும் இருப்பு மட்டங்களை கண்காணிப்பதற்கும் பயன்படுத்தப்படுகின்ற சீபீஎஸ்ரீஎல் துணைக்கம்பனியினால் அறிமுகப்படுத்தப்பட்டு நடைமுறைப்படுத்தப்பட்டுள்ள தொழில்முயற்சி வளத் திட்டமிடல் (ஈஆர்பீ) முறைமையின் முறைமைப் பிரயோகமும் உற்பத்திப் பொருட்கள் (எஸ்ஏபீ) முறைமையும், கடன் காலப்பகுதியில் தீர்க்கப்படாதுள்ள விலைப் பட்டியல்களின் மீது வட்டிக் கட்டணத்தை கணிப்பீடு செய்வதற்கான வசதியினை வழங்குவதில்லை. ஆகையால், தீர்க்கப்படாதுள்ள விலைப்பட்டியல்கள் மீதான வட்டியினைக் கணிப்பதற்கும் எஸ்ஏபீ முறைமையினை நாளதுவரையாக்குவதற்கும் கூட்டுத்தாபனம் கணிப்பீட்டு முறையை பயன்படுத்தியிருந்தது. அதன்படி வெளிநிலுவையாகவுள்ள மீதிகளின் மீது வட்டிக் கட்டணங்களின் செம்மை மற்றும் பூரணத்தன்மையினை உறுதிப்படுத்துவதற்காக கூட்டுத்தாபனத்தினால் பொருத்தமான முறைமையொன்று வடிவமைக்கப்பட்டு அமுல்படுத்தப்பட்டிருக்காமை அவதானிக்கப்பட்டது.

2.2.2.5 “இடர் குறைத்தல்” (ஹெட்ஜிங்) கொடுக்கல் வாங்கல்கள்

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

(அ) இடர் குறைத்தல் கொடுக்கல்வாங்கல்களின் படி, பல்வேறு வர்த்தக வங்கிகளுடன் செய்து கொள்ளப்பட்ட இடர் குறைத்தல் ஒப்பந்தங்கள் தொடர்பான நடுவர் தீர்ப்பு செயற்பாடுகளில் கூட்டுத்தாபனம் ஒரு தரப்பாகக் கலந்துகொண்டிருந்ததுடன் தரப்பினர்களிற்கிடையே கைச்சாத்திடப்பட்டிருந்த தீர்ப்பளவு உறுதியின் கீழ் ஸ்ரான்டர்ட் சார்ட்டு வங்கிக்கு (எஸ்சீபீ) யூஎஸ்டொலர் 60 மில்லியன் (ரூபா 7,612 மில்லியன்) தொகையினை 2013 யூன் 03 ஆந் திகதி செலுத்தியிருந்தது. கிடைக்கக் கூடியதாகவிருந்த தகவல்களின் படி ரூபா 5,261,827 தொகையான போக்குவரத்துக் கட்டணங்கள் உள்ளடங்கலாக 2014 திசெம்பர் 31 ஆந் திகதியில் உள்ளவாறு கூட்டுத்தாபனத்திற்கு ஏற்பட்டிருந்த மொத்த நட்டம் ரூபா 9,780 மில்லியன் ஆகும்.

(ஆ) கூட்டுத்தாபனத்தின் இடர் குறைப்பு கொடுக்கல் வாங்கல்கள் தொடர்பில் இலங்கை மத்திய வங்கிக்கு ஏற்பட்டிருந்த சட்டச் செலவினம் ரூபா 570.6 மில்லியனாக காணப்பட்டதுடன் அதில் ரூபா 567.5 மில்லியன் தொகை 2011 முதல் 2014 வரையான காலத்தில் இலங்கை மத்திய வங்கிக்கு ஏற்கனவே மீளளிப்புச் செய்யப்பட்டிருந்தது. அத்துடன், இலங்கை அரசாங்கத்திற்கு எதிராக டச் வங்கியினால் தொடரப்பட்டிருந்த நடுவர்தீர்ப்பு விவாதங்களில் பங்குபற்றிய வெளிநாட்டு வழக்கறிஞர்களின் சேவைகளைப் பெற்றுக்கொண்டமைக்காக 2014 திசெம்பர் 31 வரை இலங்கை மத்திய வங்கி ரூபா 378.7 மில்லியன் தொகையினை செலுத்தியிருந்தது.

2.3 சட்டங்கள், விதிகள் பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் சட்டங்கள், விதிகள் பிரமாணங்கள் மற்றும் முகாமைத்துவத் தீர்மானங்களுடன் இணங்காமைச் சந்தர்ப்பங்கள் கணக்காய்வில் அவதானிக்கப்பட்டன.

சட்டங்கள், விதிகள் பிரமாணங்கள் மற்றும் முகாமைத்துவத் தீர்மானங்களிற்கான தொடர்பு

இணங்காமை

(அ) 2003 யூன் 02 இன் பீஈடி/12 ஆம் இலக்க நல்லாளுகைக்கானபொது முயற்சிகள் வழிகாட்டல்கள் மீதான பொது முயற்சிகள் திணைக்கள சுற்றுநிருபத்தின் பிரிவு 3.2

கூட்டுத்தாபனத்தின் பணிப்பாளர் சபை பெற்றோலிய தொழிற் துறையைச் சேர்ந்த ஒரு உறுப்பினரையாவது உள்ளடக்கியிருக்கவில்லை.

(ஆ) நிதி, திட்டமிடல் அமைச்சின் 1997 ஒக்தோபர் 24 ஆம் திகதிய 124 ஆம் இலக்க சுற்றுநிருபம்.

ஒரு வெற்றிடமான பதவியின் பணிகளைக் கவனிக்கும் காலம் 03 மாதங்களாக மட்டுப் படுத்தப்பட்டிருந்த போதிலும், மீளாய்வாண்டின் இறுதி வரை 05 மாதங்கள் முதல் 04 வருடங்கள் வரையான வீச்செல்லைக் காலமாக வெற்றிடமான பதவிகளிற்கான பணிகளை கவனிப்பதற்காக 29 ஊழியர்கள் நியமிக்கப்பட்டிருந்தனர்.

3. நிதி மீளாய்வு

3.1 நிதி விளைவுகள்

சமர்ப்பிக்கப்பட்ட நிதிக்கூற்றுக்களின்படி, மீளாய்வாண்டிற்கான கூட்டுத்தாபனத்தின் தொழிற்பாடுகள் விளைவித்திருந்த ரூபா 1,854 மில்லியன் வரிக்கு முன்னரான தேறிய இலாபத்தை முன்னைய ஆண்டிற்கு எதிரான வரிக்கு முன்னரான தேறிய நட்டமான ரூபா 7,889 மில்லியனுடன் ஒப்பிடுகையில், நிதி விளைவுகளில் ரூபா 9,743 மில்லியனான முன்னேற்றமொன்று காட்டப்படுகின்றது. ரூபா 2,715 மில்லியன் மண்ணெண்ணெய் மானியம் மீளாய்வாண்டின் வருமானமாக கணக்கீடு செய்யப்பட்டிருந்தமை மற்றும் நிதிக் கிரயம் ரூபா 4,578 மில்லியனால் குறைவடைந்தமை, கூட்டுத்தாபனத்தின் பெற்றோலிய உற்பத்திப் பொருட்களின் கொள்வனவுச் செயன்முறையில் விளைத்திறன் முன்னேற்றமடைந்தமை போன்றன மீளாய்வாண்டிற்கான கூட்டுத்தாபனத்தின் நிதி விளைவுகளில் ஏற்பட்ட முன்னேற்றத்துக்கு பிரதான காரணங்களாக காணப்பட்டன.

கூட்டுத்தாபனத்தின் துணைக் கம்பனியின் தொழிற்பாடுகள் மீளாய்வாண்டில் விளைவித்திருந்த ரூபா 2,188 மில்லியன் வரிக்கு முன்னரான தேறிய இலாபத்தை முன்னைய ஆண்டிற்கான நேரொத்த வரிக்கு முன்னரான தேறிய இலாபமான ரூபா 1,602 மில்லியனுடன் ஒப்பிடுகையில், நிதி விளைவுகளில் ரூபா 587 மில்லியனான அதிகரிப்பொன்று காட்டப்படுகின்றது.

3.2 நிதி ரீதியான மீளாய்வு

பின்வரும் அவதானிப்புக்கள் மேற்கொள்ளப்படுகின்றன.

(அ) இலாபத்தன்மை

கூட்டுத்தாபனத்தின் செயற்பாடுகள் மீளாய்வாண்டில் 4.88 சதவீத இலாப எல்லையை விளைவித்திருந்தமையால் முன்னைய ஆண்டின் 4.86 சதவீத இலாப எல்லையுடன் ஒப்பிடுகையில் நிதி விளைவுகளில் 0.02 சதவீத முன்னேற்றத்தைக் காண்பித்திருந்தது. அவ்வாறே முன்னைய ஆண்டின் ரூபா 22,744 மில்லியன் நேரொத்த மொத்த இலாபத்துடன் ஒப்பிடுகையில் மீளாய்வாண்டிற்கான மொத்த இலாபம் ரூபா 1,703 மில்லியனால் அல்லது 7.5 சதவீதத்தால் அதிகரித்திருந்தது. இந்த முன்னேற்றங்கள் பொழிப்பாக்கப்பட்டு கீழே காண்பிக்கப்பட்டுள்ளன.


விபரம்	திசெம்பர் 31 இல் முடிவடைந்த ஆண்டிற்கு		மாற்றம் சாதகமானது/(பாதகமானது)	சதவீதம்
	2014	2013		
	ரூபா மில்லியன்	ரூபா மில்லியன்		
வருமானம்	525,182	490,381	34,801	7.1
விற்பனைக் கிரயம்	(500,735)	(467,638)	(33,097)	(7.1)
மொத்த இலாபம்	24,447	22,744	1,703	7.5
ஏனைய வருமானம்	3,866	374	3,492	934
விற்பனை விநியோக செலவினம்	(11,533)	(11,965)	432	3.6
நிர்வாக செலவினம்	(4,922)	(3,765)	(1,157)	(30.7)

செயற்பாட்டு இலாபம்	11,858	7,388	4,470	60.5
நிதிக் கட்டணங்கள்	(13,962)	(18,540)	4,578	24.7
நிதி வருமானம்	3,957	3,262	695	21.3
வருமான வரிக்கு முந்திய இலாபம் /(நட்டம்)	1,854	(7,889)	9,743	123.5

(ஆ) தேறிய சொத்துக்களிற்கு எதிராக தேறிய இலாபம் /(நட்டம்)

2014 ஆம் ஆண்டிற்கும் கடந்த ஆறு ஆண்டுகளிற்குமான கூட்டுத்தாபனத்தின் தேறிய இலாபம்/(நட்டம்) மற்றும் தேறிய சொத்து நிலைமை என்பன கீழே உள்ள அட்டவணையிலும் வரைபிலும் காட்டப்பட்டுள்ளன.

ஆண்டு	தேறிய இலாபம்/(நட்டம்) ரூபா மில்.	ஆண்டின் இறுதியில் உள்ளவாறு தேறிய சொத்துக்கள் நிலைமை ரூபா மில்.
2008	(14,952)	(1,416)
2009	(11,353)	(13,038)
2010	(26,923)	(39,952)
2011	(94,503)	(131,324)
2012	(97,308)	(228,545)
2013	(7,926)	(236,467)
2014	1,741	(231,532)



குறைந்த எல்லை, நலிவான உற்பத்தி மற்றும் அடிக்கடி தடைப்படுதல்களுடன் கூடிய சுத்திகரிப்பு செயற்பாட்டு வினைத்திறனின்மையின் விளைவாக உள்நாட்டுக் கேள்வியை சமாளிப்பதற்காக சுத்திகரிக்கப்பட்ட பெற்றோலிய உற்பத்திப் பொருட்கள் இறக்குமதி செய்யப்படுதல், நப்தா மற்றும் பர்னஸ் எண்ணெய் 1500 ஏற்றுமதி செய்யப்படல், வரையறுத்த ஸ்ரீ லங்கன் விமானச் சேவைக்கும் மிஹின் லங்கா (தனியார்) கம்பனிக்கும் ஒப்பந்த வாடிக்கையாளர் விலையிலும் குறைவான சகாய விலையில் எரிபொருள் வழங்கப்படுதல், இடர் குறைத்தல் கொடுக்கல் வாங்கல் தொடர்பில் பெருமளவு நட்டம் ஏற்பட்டிருந்தமை, தனது எண்ணெய்ச் சிட்டைகளுக்கு நிதியளிப்பதற்காக வங்கித் துறையிலிருந்தான கூட்டுத்தாபனத்தின் கடன்பெறுதல்களின் அதிகரிப்பும் அவற்றின் மீதான பாரிய வட்டிக் கிரயங்களும், கூட்டுத்தாபனத்தின் பெற்றோலிய உற்பத்திப் பொருட்கள் கொள்வனவுச் செயன்முறையிலுள்ள வினைத்திறனின்மைகள், சீஈபீ இற்கு மானிய விலையில் சுத்திகரித்த எண்ணெயை வழங்குதல், முறையான இருப்பு மட்டங்களை பேணும் வேலைத்திட்டம், களஞ்சிய வசதிகள் போன்றன இல்லாமை, வழங்குனர்களுக்கு இழப்பீடுகளைச் செலுத்துதல், யூஎஸ்டொலருக்கு எதிராக ரூபாவின் பெறுமதியிலேற்பட்ட தொடர்ச்சியான தேய்வு என்பன கூட்டுத்தாபனத்தின் தொடர்ச்சியான நிதிசார் நட்டங்களுக்கும் மூலதனக் குறைவிற்கும் தாக்கமளித்துள்ள பிரதான காரணிகளாகும்.

கூட்டுத்தாபனத்தின் இந்த நிதிப் பிரச்சினைகளைத் சமாளிப்பதற்காக 2014 செப்டெம்பர் வரை தொடர்ச்சியாக எரிபொருள் பொருட்களின் உள்நாட்டு சில்லறை விலைகள் அதிகரிக்கப்பட்டிருந்த போதிலும், சர்வதேச எரிபொருள் விலைகளில் ஏற்பட்ட குறைவுக்கு ஏற்ப மீளாய்வாண்டில் இரண்டு தடவைகள் விலைகள் குறைக்கப்பட்டன. எவ்வாறாயினும், சர்வதேச எண்ணெய் விஜலை அசைவுகளை வெளிக்காட்டும் விதத்திலும் அரசாங்க குறிக்கோள்களிற்கு அமைவாகவும் தாக்கமுள்ள விலையிடல் உபாயமொன்று கூட்டுத்தாபனத்தினால் வடிவமைத்து அமுலாக்கப்பட்டிருக்கவில்லை. முன்னைய ஆண்டின் ஒப்பிடுகையில் 2014 ஆம் ஆண்டில் பெற்றோலிய உற்பத்திப் பொருட்களின் சில்லறை விலைகளிற்கு கூட்டுத்தாபனத்தினால் மேற்கொள்ளப்பட்டிருந்த பிரதான மாற்றங்கள் கீழே தரப்படுகின்றன.

பெற்றோலிய உற்பத்திப் பொருட்கள்	ஆந் திகதி முதல் அமுலுக்குவரும் வகையில் லீற்றருக்கான விலை		
	2013 பெப். 23	2014 செப். 23	2014 திசெ. 05
	ரூபா	ரூபா	ரூபா
பெற்றோல் 95 ஓக்டேன்	170.00	165.00	158.00
பெற்றோல் 92 ஓக்டேன்	162.00	157.00	150.00
லங்கா ஓடோ டீசல்	121.00	118.00	111.00
லங்கா சுபர் டீசல்	145.00	140.00	133.00
லங்கா மண்ணெண்ணெய்	106.00	86.00	81.00
லங்கா கைத்தொழில் மண்ணெண்ணெய்	115.00	115.00	110.00

(இ) முக்கியமான கணக்கீட்டு விகிதங்கள்

கிடைக்கக்கூடியதாகவிருந்த தகவல்களின் படி மீளாய்வாண்டு மற்றும் முன்னைய ஆண்டிற்கான கூட்டுத்தாபனத்தின் சில முக்கியமான கணக்கீட்டு விகிதங்கள் கீழே தரப்பட்டுள்ளன.

விகிதங்கள்

-----	2014	2013
-----	-----	-----
இலாபத்தன்மை விகிதங்கள்		
மொத்த இலாப விகிதம் (ஜீபீ) (%)	4.66	4.64
செயற்பாட்டு இலாப விகிதம் (%)	2.26	1.51
தேறிய இலாப விகிதம் (என்பீ) (%)	0.35	(1.61)
திரவத்தன்மை விகிதங்கள்		
நடைமுறைச் சொத்து விகிதம் (தடவைகளின் எண்ணிக்கை)	0.39:1	0.39:1
விரைவுச் சொத்து விகிதம் (தடவைகளின் எண்ணிக்கை)	0.23:1	0.24:1
தொழிற்படு மூலதனம் (ரூபா மில்லியன்)	(252,233)	(257,124)
முதலீட்டு விகிதங்கள்		
சொத்துக்கள் மீதான திரும்பல் (ஆர்ஓஏ) (%)	0.95	(4.23)

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (i) மீளாய்வாண்டிற்கான மொத்த இலாப விகிதமும் தேறிய இலாப விகிதமும் முன்னைய ஆண்டுடன் ஒப்பிடுகையில் முறையே 0.02 சதவீதத்தினாலும் 1.95 சதவீதத்தினாலும் முன்னேற்றமடைந்திருந்தன.
- (ii) 2014 இல் கூட்டுத்தாபனத்தின் தொழிற்படு மூலதன நிலைமை முன்னைய ஆண்டுடன் ஒப்பிடுகையில் ஓரளவு திடமான நிலையில் காணப்பட்டது. குறுங்கால முதலீடுகள் மற்றும் காசினதும் காசுக்கு சமமான விடயங்களினதும் அதிகரிப்பும்வியாபார மற்றும் ஏனைய செலுத்த வேண்டியவைகளின் குறைவும் இதற்கு பிரதான காரணிகளாக காணப்பட்டன.

4. செயற்பாட்டு மீளாய்வு

4.1 செயலாற்றல்

2014 ஆம் ஆண்டிற்கான இலங்கை மத்திய வங்கியின் ஆண்டறிக்கையின் படி, 2014 ஆம் ஆண்டிற்கான பெற்றோலிய உற்பத்திப் பொருட்களின் (மசகு எண்ணெய் மற்றும் சுத்திகரிக்கப்பட்ட உற்பத்திப்பொருட்கள்) மொத்த இறக்குமதிக் கிரயம் ரூபா 600 பில்லியனாக காணப்பட்டதுடன் அது 2014 ஆம் ஆண்டில் நடப்புச் சந்தை விலைகளில் பெறுமதியிடப்பட்ட ரூபா 9,785 பில்லியன் மொத்த உள்நாட்டு உற்பத்தியில் (ஜீபீ) ஏறத்தாழ 6.1 சதவீதத்தை பிரதிநிதித்துவம் செய்திருந்தது. மேலும், 2014 இன் ரூபா 2,535 மொத்த இறக்குமதிகளில் ஏறத்தாழ 24 சதவீதத்தை பிரதிநிதித்துவம் செய்திருந்தது.

இறக்குமதிசெய்யப்பட்ட மசகு எண்ணெயின் சராசரி விலை குறைவடைந்து பெற்றோலிய உற்பத்திப் பொருட்களின் உள்நாட்டு சில்லறை விலைகள் (2014 செப்டெம்பர் வரை) அதிகரித்திருந்த போதிலும், பின்வரும் பெற்றோலிய உற்பத்திப் பொருட்களிலிருந்து கூட்டுத்தாபனம் தொடர்ச்சியாக நட்டத்தை அனுபவித்திருந்தது.

துறை	ஆண்டிற்காக நிலைத்திருந்த மொத்த நட்டங்கள்			
	2014	2013	2012	2011
	ரூபா மில்.	ரூபா மில்.	ரூபா மில்.	ரூபா மில்.
மின்வலு உற்பத்தி				
நப்தா	413	1,081	1,048	798
உள்நாடு				
எல்பி வாயு (கே.ஜீ)	312	436	377	224
மண்ணெண்ணெய்	1,775	2,449	3,525	6,886
ஏற்றுமதி				
நப்தா	1,700	976	43	675
பர்னஸ் 1500	1,530	2,690	70	329
நிலக்கீழ்				
டீசல்	168	67	-	-
எரிபொருள் எண்ணை 1500	1,123	729	-	-
எரிபொருள் எண்ணை 3500	19	-	-	-

அதேநேரம், முன்னைய ஆண்டுடன் ஒப்பிடுகையில் கூட்டுத்தாபனம் பின்வரும் பெற்றோலிய உற்பத்திப் பொருட்களிலிருந்து தொடர்ச்சியாக தேறிய நட்டங்களை ஈட்டியிருந்தது.

துறை	ஆண்டிற்கான தேறிய நட்டங்கள்		
	2014	2013	2012
	ரூபா மில்.	ரூபா மில்.	ரூபா மில்.
போக்குவரத்து துறை			
டீசல்	5,759	6,235	29,654
மின்வலு உற்பத்தி			
எரிபொருள் எண்ணை 1500	299	1,240	34,959
நப்தா	1,078	1,081	1,047
விமானச் சேவை			
வானூர்தி எரிபொருள்	1,387	1,251	475
கைத்தொழிலும் உள்நாடும்			
கைத்தொழில் மண்ணெண்ணெய்	71	126	364
எரிபொருள் எண்ணெய் 1500	69	350	2,003
உள்நாட்டு மண்ணெண்ணெய்	2,715	2,449	3,525
எல்பி எரிவாயு	431	436	482

ஏற்றுமதி

நப்தா	1,799	-	-
எரிபொருள் எண்ணெய்	1,627	-	-

நிலக்கீழ்

டீசல்	240	-	-
எரிபொருள் எண்ணெய் 1500	1,392	-	-

முன்னைய இரண்டு ஆண்டுகளுடன் ஒப்பிட்டு 2014 ஆம் ஆண்டில் கூட்டுத்தாபனத்தின் நட்டமீட்டியிருந்த உற்பத்திப்பொருட்கள் மேற்படி அட்டவணையில் தரப்பட்டுள்ளன. அதன்படி, ஏற்றுமதி மற்றும் 2014 இல் தொடங்கப்பட்ட நிலக்கீழ் துறையினை தவிர்த்து, ஏனைய சகல உற்பத்திப் பொருட்களும் தொடர்ச்சியாக நட்டத்தினை ஏற்படுத்தியிருக்க அந்த எல்லா நட்டங்களும் கூட்டுத்தாபனத்தின் நிதிச் செயலாற்றல் மற்றும் நிதி நிலைமையில் பாதகமான தாக்கத்தை ஏற்படுத்தியிருந்தன.

4.2 முகாமைத்துவ திறமையின்மை

பின்வரும் அவதானிப்புகள் மேற்கொள்ளப்படுகின்றன.

(அ) தொழில் முயற்சி வளத்திட்டமிடல் (ஈஆர்பீ) முறைமை

சீபிஎஸ்ரீஎல் துணைக்கம்பனியினால் அறிமுகப்படுத்தப்பட்டிருந்த தொழில்முயற்சி வளத்திட்டமிடல் முறைமையின் ஈடுபாடு தொடர்பில் அவரவர்களுக்கு உரிய பொறுப்புக்கள் தொடர்பாக கூட்டுத்தாபனம், இலங்கை பெற்றோலிய குத இறங்குதுறை (சீபிஎஸ்ரீஎல்) மற்றும் இலங்கை இந்திய எண்ணெய்க் கம்பனி என்பவற்றுக்கிடையில் உடன்படிக்கையோ அல்லது புரிந்துணர்வு விஞ்ஞாபனமோ இருக்கவில்லை என்பது அவதானிக்கப்பட்டதுடன் அதன் காரணமாக இந்த முறைமை விசேடமாக எண்ணெய் இருப்பு மீளாய்வு நோக்கங்களிற்காக போதியளவில் பயன்படுத்தப்பட்டிருக்கவில்லை.

(ஆ) ஸ்ரீ லங்கன் எயர்லைன்ஸ் லிமிடட் மற்றும் மிஹின் லங்கா (தனியார்) லிமிடட் ஆகியவற்றிற்கு சகாய விலையில் எரிபொருளை வழங்குதல்

ஸ்ரீ லங்கன் எயர்லைன்ஸ் லிமிடட் மற்றும் மிஹின் லங்கா (தனியார்) லிமிடட் ஆகியவை ஒப்பந்த வழங்குனர்களாக காணப்பட்ட போதிலும் மேற்படி கம்பனிகளுக்கு அசாதாரண சகாய விலையில் விமானச் சேவை எரிபொருள் வழங்கப்பட்டமையால் 2011, 2012, 2013 மற்றும் 2014 ஆம் ஆண்டுகளில் முறையே ரூபா 669.77 மில்லியன், ரூபா 456.6 மில்லியன், 2,009.68 மில்லியன் மற்றும் 1,903.38 மில்லியன் நட்டம் கூட்டுத்தாபனத்திற்கு ஏற்பட்டிருந்தது. விபரங்கள் வருமாறு.

கம்பனியின் பெயர்	கூட்டுத்தாபனத்திற்கு ஆண்டின் போது ஏற்பட்ட நட்டத் தொகைகள்			
	2014	2013	2012	2011
	ரூபா மில்.	ரூபா மில்.	ரூபா மில்.	ரூபா மில்.
ஸ்ரீ லங்கன் எயர்லைன்ஸ் லிமிடட்	1,762.27	1,866.39	423.97	627.16
மிஹின் லங்கா (தனியார்) லிமிடட்	141.11	143.29	32.58	42.61
மொத்தம்	1,903.38	2,009.68	456.55	669.77

சகாய விலையில் இந்த இரண்டு கம்பனிகளுக்கும் எரிபொருள் வழங்கப்படுதல் ஒருபுறமிருக்க, அவற்றினது நலிவான நிதிச்செயலாற்றல்கள் காரணமாக நிலுவையான எரிபொருள் சிட்டைகளைத் தீர்த்தல் மிகவும் பலவீனமானதாக காணப்பட்டது. உதாரணமாக: 2014 ஆம் ஆண்டிற்கான மத்திய வங்கியின் ஆண்டறிக்கையின் படி, ஸ்ரீ லங்கன் எயர்லைன்ஸ் லிமிடட் ரூபா 29 பில்லியன் செயற்பாட்டு நட்டத்தை பதிவுசெய்திருந்ததுடன் மிஹின் லங்கா (தனியார்) லிமிடட் ரூபா 652 மில்லியன் செயற்பாட்டு எல்லை இலாபமொன்றை பதிவுசெய்திருந்தது. 2010 ஆம் ஆண்டு முதல் நிலுவையாகவுள்ள மீதிகளின் போக்கு கீழே தரப்பட்டுள்ளது.

கம்பனியின் பெயர் திசெம்பர் 31 இல் உள்ளவாறு நிலுவையாக உள்ள மீதி

கம்பனியின் பெயர்	திசெம்பர் 31 இல் உள்ளவாறு நிலுவையாக உள்ள மீதி				
	2014	2013	2012	2011	2010
	ரூபா மில்.	ரூபா மில்.	ரூபா மில்.	ரூபா மில்.	ரூபா மில்.
ஸ்ரீ லங்கன் எயர்லைன்ஸ் லிமிடட்	20,900.35*	29,519.68*	25,890.12*	12,351.43	541.54
மிஹின் லங்கா (தனியார்) லிமிடட்	1,338.73	4,313.68	3,416.10	1,227.02	361.24

* மேற்படி 2.2.2.2 (அ) இல் குறிப்பிடப்பட்டுள்ள 2012, 2013 மற்றும் 2014 திசெம்பர் 31 இல் உள்ளவாறான முறையே ரூபா 14,726.6 மில்லியன், ரூபா 10,020 மில்லியன் மற்றும் ரூபா 6,391 மில்லியன் நிலுவைக் கடன் மீதிகள் இந்த மீதிகளில் உள்ளடங்கியுள்ளன.

2014 திசெம்பர் 31 இல் உள்ளவாறான ரூபா 37,060 மில்லியன் மொத்த வியாபார பெறவேண்டிய மீதியில் 60 சதவீதத்திற்கும் மேற்பட்டவற்றை மேற்கூறப்பட்ட இரண்டு விமானச்சேவைக் கம்பனிகளிடமிருந்தும் பெறவேண்டிய வியாபார நிலுவையை பிரதிநிதித்துவப்படுத்தியிருந்தது.

இது தொடர்பில் கூட்டுத்தாபனத்தின் தலைவர் பின்வருமாறு குறிப்பிட்டிருந்தார்.

“ஸ்ரீ லங்கன் எயர்லைன்ஸ் லிமிடட் மற்றும் மிஹின் லங்கா (தனியார்) லிமிடட் ஆகியவை தேசிய விமானச் சேவைகளாக இருப்பதனால், அரசாங்க அறிவுறுத்தல்களின் அடிப்படையில் எரிபொருள் தொடர்ந்தும் விநியோகிக்கப்படுகின்றது.”

(இ) வங்கித் துறையிலிருந்து பெறும் கடன்களின் அதிகரிப்பு

தனது எண்ணெய் சிட்டைகளுக்கு நிதியளிப்பதற்காக வங்கித் துறையிலிருந்து கூட்டுத்தாபனம் கடன்களை பெற்றிருந்ததுடன் அதன் விளைவாக இலாபங்கள் குறைவடைந்து கூட்டுத்தாபனம் எதிர்மறையான தேறிய சொத்து நிலைமையினை

அடைந்திருந்தது. மேலும் கீழே காட்டப்பட்டவாறு குறிப்பிடத்தக்களவு கடன் தொகைகளை வைத்திருந்தமையால் தொடர்ச்சியாக முன்னைய ஐந்து ஆண்டுகளில் பாரிய நிதிக் கிரயம் கூட்டுத்தாபனத்திற்கு ஏற்பட்டிருந்தமை அவதானிக்கப்பட்டது.

ஆண்டு	திசெம்பர் 31 இல் முடிவுற்ற ஆண்டில் வங்கி கடன் பெறுதல்கள்	நிதிக் கிரயம்
	ரூபா மில்லியன்	ரூபா மில்லியன்
2010	168,020	6,859
2011	310,060	9,001
2012	399,520	18,360
2013	406,850	18,540
2014	376,607	13,962

கூட்டுத்தாபனத்தின் தலைவர் இது குறித்து பின்வருமாறு கருத்துத் தெரிவித்திருந்தார்.

“நிதிசார் நடவடிக்கைகளை ஈடுசெய்வதற்கு மானியங்கள் கிடைக்காமையே வங்கித் துறையிலிருந்து கடன் பெறுவதற்கு பிரதானமாக தாக்கமளித்திருந்த காரணியாகும்.”

(ஈ) எண்ணையினை எடுத்துச்செல்வதற்காக குழாய்வழி வலையமைப்பு

பெற்றோல், டீசல், மண்ணெண்ணெய், மற்றும் பர்னஸ் எண்ணெய் போன்ற முடிவடைந்த பெற்றோலியப் பொருட்களை கொழும்பு துறைமுகத்திலிருந்து கொலன்னாவைக்கு போக்குவரத்துச் செய்வதற்காக பல தசாப்தங்களுக்கு முன்னர் பொருத்தப்பட்ட பெற்றோலியக் குழாய்வழிகள் மோசமாக சேதமடைந்துள்ளதுடன் அவற்றில் சில குழாய் வழிகள் சேதமடைந்து திருத்த முடியாத அளவில் காணப்பட்டன. நாட்டின் மொத்தக் கேள்வியில் அதிகளவிலான பெற்றோலிய உற்பத்திப் பொருட்கள் கொலன்னாவை எண்ணெய் குதத்திற்கு இச்சேதமடைந்த குழாய்வழிகளுடாக போக்குவரத்துச் செய்யப்படுவதனால் இக் குழாய் வழிகளை நவீனமயப்படுத்தி புதுப்பித்தல் மிக அவசர தேவையாக உள்ளது. இறக்குமதி செய்யப்படுகின்ற பெற்றோலிய உற்பத்திப் பொருட்கள் இச்சேதமடைந்த குழாய்வழிகளுடாகவே இறக்குமதி செய்யப்படுவதனால் தடங்கல்களுக்கான ஆபத்து காரணமாக நாடு முழுவதிலும் பாரிய எரிபொருள் பிரச்சினை ஏற்படுவதற்குள்ள வாய்ப்பினை கணக்காய்வில் புறக்கணிக்க முடியாதுள்ளது.

முத்துராஜுவெல இலிருந்து அண்ணளவாக 7.2 கிலோ மீற்றருக்கு அப்பாலும் கடற்கரையிலிருந்து 6 கிலோ மீற்றருக்கு அப்பாலும் நடுக்கடலில் அமைந்துள்ள “சிங்ல் பொயின்ட் போய் “முரிங்” (SPBM) ஊடாக முத்துராஜுவெல தாங்கிக்கு எரிபொருள் பாய்ச்சப்படுகின்றது. கடல் கொந்தளிப்பாக இருக்கும் சந்தர்ப்பத்தல் அல்லது எஸ்பீஎம் பராமரிப்பிற்கு உட்பட்டிருக்கும் வேளையில் மாற்று விநியோக மூலங்கள் காணப்படவில்லை. அதேவேளை பெற்றோலிய உற்பத்திப் பொருட்களை குதங்களுக்கிடையே மாற்றுவதற்காக முத்துராஜுவெல குதத்திற்கும் கொலன்னாவ தாங்கிக்குமிடையே இணைப்புக்கள் காணப்படவில்லை. அவற்றிலுள்ள இவ்வாறான சிக்கலான தன்மைகள் காரணமாக அந்தக் குதங்களை உச்ச அளவில் பயன்படுத்திக் கொள்வதற்கு முடியாதிருந்ததது.

நாட்டிற்கு குறுக்கான குழாய் வழிச் செயற்திட்டம்” இற்காக 2012 செப்டெம்பர் 13 ஆந் திகதி அமைச்சரவையின் அங்கீகாரம் வழங்கப்பட்டிருந்த போதிலும் அவ்வாறான செயற்திட்டம் இதுவரை அமுல்படுத்தப்பட்டிருக்கவில்லை.

கூட்டுத்தாபனத்தின் தலைவர் இது குறித்து பின்வருமாறு கருத்துத் தெரிவித்திருந்தார்.

“குழாய்வழி கட்டமைப்புக்களை மீளவைத்து பராமரித்தல் சீபிஎஸ்ரீஎல் இற்கு ஒப்படைக்கப்பட்டுள்ளது. பெற்றோலியப் பொருட்களை கொழும்பு துறைமுகத்திலிருந்து கொலன்னாவைக்கு குதத்திற்கு போக்குவரத்துச் செய்வதற்காக மூன்று குழாய்வழிகள் காணப்படுகின்றன. 14 ஆவது குழாய் கறுப்பு எண்ணையினை பரிமாற்றம் செய்வதற்காகவும் ஏனைய இரண்டு குழாய்களும் முறையே 12” விட்டம் மற்றும் 10” விட்டத்துடன் காணப்படுகின்றன. இந்த இரண்டு வழியில் 12” விட்ட குழாய்வழி கடந்த காலத்தில் மிக மோசமாக சேதமடைந்துள்ளது. 2015 ஆம் ஆண்டில் இக் குழாய்வழி 50மு திருத்தப்பட்டதுடன் எஞ்சிய வேலைகள் மேற்கொள்ளப்பட்டு வருகின்றன. இதன் விளைவாக, 2015 இல் எவ்விதக் குழாவழிக் கசிவுகளும் அறிவிக்கப்பட்டிருக்கவில்லை. 10” விட்டத்துடன் கூடிய வெள்ளை எண்ணை குளாய்வழி நல்ல நிலையில் காணப்படுகின்றது. இருப்பினும் தற்போதுள்ள வெள்ளை எண்ணைக் குளாய்வழியின் விட்டத்தினை அதிகரிப்பதற்கும் தற்போதுள்ள குளாய்வழிக் கட்டமைப்புக்களை மீள வைப்பதற்கும் புதிதாக அமைச்சரவை அங்கீகாரம் கிடைத்துள்ளது. ஆக் குளாய்வழிகளை தாபிப்பதற்கு எதிர்காலத்தில் நடவடிக்கை எடுக்கப்படும். முத்தராஜுவலை இறங்குதுறையினையும் கொலன்னாவை குதத்தினையும் ஒருங்கிணைத்தல் சீபிஎஸ்ரீஎல் இன் கீழுள்ள 2015 - 2020 மூலதனப் பாதிட்டில் பட்டியல் படுத்தப்பட்டுள்ள எதிர்கால மூலதனச் செயற்திட்டங்களில் கருத்திற்கொள்ளப்படும்.”

மீன்பிடி கூப்பன் முறைமை

எரிபொருளை மானிய விலையில் கொள்வனவு செய்வதற்கு மீனவர்களிற்கு வசதியளிக்கும் நோக்கில் மீன்பிடி கூப்பன் முறைமை 2012 ஆம் ஆண்டில் அரசாங்கத்தினால் அறிமுகப்படுத்தப்பட்டிருந்ததுடன் இலங்கை பெற்றோலியக் கூட்டுத்தாபனத்தினதும் பொது திறைசேரியினதும் ஒத்திசைவுடன் இது மீன்படி மற்றும் நீரியல் வளங்கள் திணைக்களத்தினால் அமுல்படுத்தப்பட்டிருந்தது. இருப்பினும், கூப்பன் முறைமையின் அமுல்படுத்தலில் காணப்பட்ட பலவீனமான கட்டுப்பாடு காரணமாக அந்நிகழ்ச்சித்திட்டத்தின் மூலம் எதிர்பார்க்கப்பட்ட வெளியீட்டினை அடைந்து கொள்ள முடியாது போயிருந்தது. ஆகையால், மீனவர்கள், எரிபொருள் விநியோகத்தர்கள் மற்றும் கூப்பன் முறைமையின் அமுல்படுத்தலுடன் சம்பந்தப்பட்ட ஏனைய ஆட்கள் ஆகியோரால் புரியப்பட்ட மோசடிகள் மற்றும் துஷ்பிரயோகங்கள் காரணமாக இந்த முறைமை 2013 செப்டெம்பர் இல் அரசாங்கத்தால் நிறுத்தப்பட்டிருந்தது. கணக்காய்வில் அவதானிக்கப்பட்ட அவ்வாறான சில நலிவுகள் கீழே தரப்படுகின்றன.

- (i) விநியோகத்தர்களால் கோரப்பட்டிருந்த ரூபா 23,790,125 தொகை கோரிக்கைகளுடன் மோசடியான கூப்பன்கள் இணைக்கப்பட்டிருந்தமை, இரட்டைக் கோரல்கள் போன்ற அநேக காரணங்களால் கூட்டுத்தாபனத்தால் பிடித்து வைக்கப்பட்டிருந்தது.
- (ii) போலியான மற்றும் மோசடியான கூப்பன்களிற்கு கூட்டுத்தாபனம் ரூபா 3,049,375 தொகையை விநியோகத்தர்களிற்கு மீளளித்திருந்தது.
- (iii) 2012 யூலை 20 முதல் 2013 ஏப்ரல் 30 ஆந் திகதி வரையான காலத்தில் கோரப்பட்டிருந்த தொகைக்கும் மேலதிகமாக ரூபா 1,090,175 தொகை விநியோகத்தருக்குச் செலுத்தப்பட்டிருந்தது.
- (iv) 2013 திசெம்பர் 31 ஆந் திகதியன்று மீன்படி மற்றும் நீரியல் வளங்கள் திணைக்களம் ரூபா 176,091,436 தொகையை கூட்டுத்தாபனத்திற்கு மிகையாக மீளளித்திருந்தது. இருப்பினும், இது மீளாய்வாண்டின் இறுதி வரை தீர்க்கப்படாதிருந்ததுடன் இது மீளாய்வாண்டுக்கான நிதிக்கூற்றுக்களில் வியாபார மற்றும் ஏனைய செலுத்தவேண்டியவைகளில் உள்ளடக்கப்பட்டிருந்தது.

நிலக்கீழ் வணிகம்

எரிபொருள் எண்ணெய் 1500 இனை வழங்குதல், சுத்திகரிப்பு செயன்முறைமையினூடாக எண்ணெயை உற்பத்தி செய்தல், நிலக்கீழ் தரகர் அனுமதிப்பத்திரமளித்தல் என்வற்றிலிருந்து மீளாய்வாண்டின் போது ஏற்பட்டிருந்த நட்டம் ரூபா 1,276.6 மில்லியனாக காணப்பட்டதுடன் 2014

திசெம்பர் 31 இல் உள்ளவாறு அத் தரக்களிடமிருந்து பெறவேண்டியிருந்த தொகை ரூபா 1,664.8 மில்லியனாகும். இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (i) கூட்டுத்தாபனத்திற்கு ஏற்படுகின்ற நட்டத்தினை தவிர்ப்பதற்காக இந்த உற்பத்திப்பொருளை மிகவும் சிக்கனமாக கையாள்வதற்கான எவ்வித பொருத்தமான திட்டமும் காணப்படவில்லை. 2014 ஆம் ஆண்டில் உள்நாட்டு மற்றும் வெளிநாட்டு பாவனையாளர்களிற்கு 54,796 மெற்றிக் தொன் மற்றும் 44,138 மெற்றிக் தொன் விற்பனை செய்யப்பட்டமையால் ஏற்பட்டிருந்த நட்டம் முறையே ரூபா 1,276.6 மில்லியன் (ஒரு மெற்றிக் தொன்னிற்கு ரூபா 23,296) மற்றும் ரூபா 3,219.2 மில்லியன் (ஒரு மெற்றிக் தொன்னிற்கு ரூபா 72,936) ஆக காணப்பட்டன.
- (ii) நிலக்கீழ் எரிபொருள் வணிகத்தை முன்னேற்றுவதற்காக சந்தைப்படுத்தல் மேம்படுத்தல் எதுவும் மேற்கொள்ளப்பட்டிருக்கவில்லை.

கூட்டுத்தாபனத்தின் தலைவர் இது குறித்து பின்வருமாறு கருத்துத் தெரிவித்திருந்தார்.

“விசேடமாக எரிபொருள் எண்ணெய் மின்சார உற்பத்திக்கு பயன்படுத்தப்படாமையால் உள்நாட்டில் காணப்படுகின்ற குறைந்த கேள்வி காரணமாக நிலக்கீழ் எரிபொருளை ஏற்றுமதிச் சந்தையில் விற்பனை செய்யவேண்டிய நிலைக்கு சீபீசீ தள்ளப்பட்டுள்ளது. 2014 ஆம் ஆண்டில், சர்வதேச பூர்த்தியான பெற்றோலிய உற்பத்திப் பொருட்களின் விலைகள் தொடர்ச்சியாக வீழ்ச்சியடைந்திருந்தன. ஆனால், ஒரு மெற்றிக் தொன் மேலதிக எரிபொருள் எண்ணெயினை யூஎஸ்டொலர் 26 - 30 வரையான எம்ஓபிஎஸ் + வட்ட வீச்செல்லையில் விற்பனை செய்வதற்கு சீபீசீ இற்கு முடிந்திருந்தது. எவ்வாறாயினும், எரிபொருள் எண்ணெயின் சர்வதேச சந்தை விலை எம்ஓபிஎஸ் இன் மீது கழிவீட்டு அடிப்படையில் அமைந்ததாகும். சீபீசீ இன் சுத்திகரிப்பு ஆலையினை மேம்படுத்துவதற்கு தவறியமையே பர்னஸ் எண்ணெயின் உற்பத்திக்கான பிரதான காரணியாக உள்ளது. உள்நாட்டில் சுத்திகரிக்கப்பட்ட பர்னஸ் எண்ணெயின் கிரயம் உயர்வாக காணப்படுகின்றமையால் நட்டம் ஏற்பட்டுள்ளது. சுத்திகரிப்பு ஆலையினை துரிதமாக நவீனமயப்படுத்த வேண்டிய தேவையினை இது சுட்டிக்காட்டுகின்றது.


சுத்திகரிப்பு ஆலையினை நவீனமயப்படுத்தாது உள்நாட்டில் சுத்திகரிக்கப்படுகின்ற எரிபொருள் எண்ணெயின் கிரயத்தை குறைக்க முடியாது.”

4.3 செயற்பாட்டின் விளைத்திறனின்மை

நாட்டின் தற்போதைய பெற்றோலியப் பொருட்களின் கேள்வியில் ஏறத்தாழ மூன்றில் ஒரு பங்கு சபுகஸ்கந்தையில் அமைந்துள்ள சீபீசீ இற்குச் சொந்தமான சுத்திகரிப்பு நிலையத்தினால் நிறைவேற்றப்படுகின்றது. நவீனமயப்படுத்தலின் தாமதம் காரணமாக ஏற்பட்ட செயற்பாட்டுக் கோளாறுகள் மற்றும் சுத்திகரிப்பு விரிவுபடுத்தலின்மை என்பன கூட்டுத்தாபனத்தின் நிதிச் செயலாற்றலில் எதிர்மறையான தாக்கத்தை ஏற்படுத்தியிருந்தன.

2013 ஆம் ஆண்டின் 1,643,218 மெற்றிக் தொன்களுடன் ஒப்பிடுகையில் கூட்டுத்தாபனத்தினால் (கையாளப்பட்ட) சுத்திகரிக்கப்பட்ட மசகு எண்ணெயின் அளவு 2013 இல் 1,760,170 மெற்றிக் தொன்களாக அதிகரித்திருந்த போதிலும், நாளொன்றிற்கான 6,900 தொன்கள் அல்லது 2014 ஆம் ஆண்டிற்கான 2,415,000 மெற்றிக் தொன்கள் உற்பத்தி இயலாவினை செயன்முறை மட்டங்கள் அடைந்திருக்கவில்லை. 2014 ஆம் ஆண்டிலும் அதற்கு முந்திய பத்து ஆண்டுகளிலும் ஆண்டொன்றிற்கு கையாளப்பட்ட மசகு எண்ணெய் அந்தந்த ஆண்டுகளின் உற்பத்தி இயலாவுடன் ஒப்பிடப்பட்டு கீழே தரப்பட்டுள்ளது.

ஆண்டு	உற்பத்திக்காக எடுக்கப்பட்ட (செயன்முறைப்படுத்தப்பட்ட) மசகு எண்ணையின் அளவு		குறைவாகப் பயன்படுத்திய இயலளவு	
	கிடைக்கக்கூடிய இயலளவு (மெற்றிக் தொன்)	உள்ளபடியான பயன்பாடு (மெற்றிக் தொன்)	அளவு (மெற்றிக் தொன்)	சதவீதம்
2014	2,415,000	1,760,170	654,830	27.12
2013	2,415,000	1,643,218	771,782	31.96
2012	2,242,500	1,596,058	646,442	28.83
2011	2,415,000	2,003,607	411,393	17.03
2010	2,242,500	1,752,716	489,784	21.84
2009	2,415,000	2,005,915	409,085	16.94
2008	2,242,500	1,870,237	372,263	16.60
2007	2,415,000	1,899,079	515,921	21.36
2006	2,415,000	2,140,132	274,868	11.38
2005	2,277,000	1,977,751	299,249	13.14
2004	2,415,000	2,216,646	198,354	08.21



1969 இல் நிறுவப்பட்ட தற்போதுள்ள 45 வருடங்கள் பழமைவாய்ந்த சுத்திகரிப்பு ஆலையினால் நாட்டின் அதிகரித்துச் செல்லும் பெற்றோலியப் பொருட்களிற்கான தேவையை நிறைவேற்ற முடியாதுள்ளதுடன் உலகிலுள்ள ஏனைய நவீன தொழில்நுட்பம் மற்றும் வசதிகளுடன் உயர் வினைத்திறனுடன் செயற்பட்டு குறைந்த கிரயத்தில் உற்பத்தியை மேற்கொள்ளக்கூடிய சுத்திகரிப்பு ஆலைகளுடன் ஒப்பிடுகையில் மிகக் குறைந்த எல்லையில் காணப்படுகின்றது. இருப்பினும், குறைந்த கிரயத்தில் சந்தைக்கு எரிபொருள் வழங்கப்படுவதனை உறுதிப்படுத்துவதற்காக தீர்மானமாகியுள்ள சபுகஸ்கந்த எண்ணெய் சுத்திகரிப்பு விரிவாக்கல் மற்றும் நவீனமயப்படுத்தல் செயற்திட்டம் இதுவரை சீபீசீ இனால் அமுல்படுத்தப்படவில்லை. அத்துடன், இச்செயற்திட்டத்திற்காக 2014 திசெம்பர் 31 வரை செய்யப்பட்டிருந்த ரூபா 837.6 மில்லியன் செலவினம் பயனற்றுக் காணப்பட்டது.

கூட்டுத்தாபனத்தின் தலைவர் இது குறித்து பின்வருமாறு கருத்துத் தெரிவித்திருந்தார்.

“செயன்முறைப்படுத்தலில் உச்ச இயலளவு மாற்றங்களை கொண்டுவரக்கூடிய வேறுபட்ட மசகு எண்ணை கலவைகளை (மர்பன் + ஓமான் பிரன்ட்) வித்தியாசமான காலங்களில் நாம் செயன்முறைப்படுத்துகின்றோம்.

ஏஸ்பிபீஎம் பொறியின் தடை செயலிழப்புடன் ஏற்பட்ட மசகு எண்ணை விநியோக குறைவு காரணமாக 2014 ஆம் ஆண்டில் மொத்தமாக ஒரு மாத காலம் சுத்திகரிப்பு ஆலை ஒரு சந்தர்ப்பத்தில் முடப்பட்டிருந்தது. அத்துடன், இந்த ஆண்டில் குறைந்த உள்ளீட்டு செயற்பாட்டின் விளைவாக ஏறத்தாழ ஒரு மாத காலமாக இரண்டு மீள் உற்பத்திசெய்தல்கள் காணப்பட்டன.

எவ்வாறாயினும், பழமையான உபகரணங்களின் சில செயலிழப்புக்களை தவிர்ப்பதற்கும் இலாபத் தன்மையினையும் செயற்பாட்டு நெகிழ்வுத் தன்மையினையும் முன்னேற்றமடையச் செய்வதற்காக அடிக்கடி ஏற்படுகின்ற மீள் உற்பத்திகளை தவிர்ப்பதற்கும் கூடிய விரைவில் சுத்திகரிப்பு ஆலையினை நவீனமயப்படுத்த வேண்டிய தேவை உள்ளது.”

4.4 சர்ச்சைக்குரிய விடயங்கள்

பின்வரும் அவதானிப்புகள் மேற்கொள்ளப்படுகின்றன.

- (அ) முகாமைத்துவப் பணிப்பாளரால் பரிந்துரைக்கப்பட்டு தலைவரின் அங்கீகாரத்துடன் சனாதிபதி தேர்தலுக்கு சற்று முன்னர் பன்னல பிரதேசத்திலுள்ள மக்களிடையே பகிர்தளிப்பதற்காக உணவுப் பொருட்களை கொள்வனவு செய்வதற்கு 2014 திசம்பர் மாதத்தில் ரூபா 6,146,110 செலவிடப்பட்டிருந்தமையினை அதிகாரமளிக்கப்பட்ட முறைப்படியான கொடுப்பனவனாக கருத முடியவில்லை. மேலும், கூட்டுத்தாபனத்திற்கும் அக்கொடுப்பனவுக்குமான பொருத்தத்தன்மையினை கணக்காய்வில் உறுதிப்படுத்த முடியவில்லை.
- (ஆ) 2013 செப்டெம்பர் 30 ஆந் திகதியிலிருந்து 14 நாட்களிற்குள் நிலுவையாக உள்ள மீதியினை தீர்ப்பதற்கான இணக்கப்பாட்டு நிபந்தனைகளுடன் இலங்கை மின்சார சபை (சீஈபீ) இணங்கி ஒழுகியிருக்காமையால், 2013 ஏப்ரல் 20 முதல் அமுலுக்கு வரும் வகையில் நிலுவையான கிரயப்பட்டியல் பெறுமதிக்கு மூன்று மாத திறைசேரி உண்டியல்களிற்கான முகப்பெறுமதி வட்டி வீதத்துடன் 0.5 சதவீதம் சேர்த்து கட்டணமொன்றை கூட்டுத்தாபனம் விதித்திருந்தது. ஆனால், சீஈபீ அத் தொகையினை செலுத்த வேண்டியதாக அங்கீகரித்திருக்கவில்லை.
- (இ) கடந்த பல ஆண்டுகளாக இலங்கை மின்சார சபைக்கு மின்சார உற்பத்திக்காக எரிபொருளை கூட்டுத்தாபனம் விற்பனை செய்து வருகின்ற போதிலும், ஒவ்வொரு நிறுவனத்தினதும் சீரான செயற்பாட்டினை உறுதிப்படுத்தும் நோக்கில் அந்த இரண்டு தரப்பினர்களிற்கிடையே முறையான உடன்படிக்கையொன்று அல்லது புரிந்துணர்வு உடன்படிக்கையொன்று காணப்படவில்லை.
- (ஈ) மீளாய்வாண்டிற்காக கூட்டுத்தாபனத்தினால் அரசாங்கத்திற்குச் செலுத்த வேண்டிய சுங்கத் தீர்வையினை எதிரீடு செய்வதன் மூலம் அரசாங்கத்திடமிருந்து பெறப்பட வேண்டியிலுள்ள மண்ணெண்ணெய் மானியத்தினை தீர்ப்பதற்கு பொதுத் திறைசேரி இணங்கியிருந்தது. அதற்கமைய, 2014 ஆம் ஆண்டிற்காக கூட்டுத்தாபனத்தினால் செலுத்த வேண்டிய சுங்கத் தீர்வைக்கு எதிராக 2008 - 2013 வரையான காலத்திற்காக பெறவேண்டிய மண்ணெண்ணெய் மானியத்திற்கான பகுதிக் கொடுப்பனவாக ரூபா 3,022,774,886 தீர்க்கப்பட்டிருந்தது. இருப்பினும், 2008 - 2013 வரையான காலத்திற்காக பொதுத் திறைசேரியடமிருந்து பெறவேண்டியுள்ள எஞ்சிய மண்ணெண்ணெய் மானியம் நிதிக்கூற்றுக்களில் பெறவேண்டியதாக அங்கீகரிக்கப்பட்டிருக்கவில்லை. மேலும், கிடைப்பதற்கான நம்பகமான சான்றுகளின்றி ரூபா 2,715 மில்லியன் மண்ணெண்ணெய் மானியத்தை 2014 ஆம் ஆண்டிற்கான வருமானமாக அங்கீகரித்திருந்தமை புத்திசாதுரியமாக காணப்படவில்லை.
- (உ) நல்லலாளுகைக்கான பொது முயற்சிகள் வழிகாட்டல்கள் மீதான 2003 யூன் 02 ஆந் திகதிய பிஈஊ/12 ஆம் இலக்க பொது முயற்சிகள் சுற்றறிக்கையின் 3.2 ஆம் பிரிவு மற்றும் 2013 செப்டெம்பர் 11 ஆந் திகதிய 02/2013 ஆம் இலக்க பொது

முயற்சிகள் சுற்றறிக்கை என்பவற்றிலுள்ள அறிவுறுத்தல்களிற்கு முரணாக கூட்டுத்தாபனம் தனது சொந்த நிதியிலிருந்து அதன் ஊழியர்களின் சார்பாக 2014 ஆம் ஆண்டிற்கென ரூபா 104 மில்லியன் தொகையினை உழைக்கும்போதே செலுத்தும் வரியாகக் செலுத்தியிருந்தது.

4.5 சொத்துக்கள் முகாமைத்துவம்

பின்வரும் சொத்துக்கள், அந்தச் சொத்துக்கள் சுவீகரிக்கப்பட்டதிலிருந்து பயன்படுத்தாது வைக்கப்பட்டிருந்தன.

- (அ) வனாத்தமுல்லையிலுள்ள கலகஹ கும்புற காணி - எல்பீ எரிவாயு செயற்திட்டம் மற்றும் விளையாட்டு மைதானம் ஆகிய நோக்கங்களிற்காக இந்தக் காணி ரூபா 10.6 மில்லியனிற்கு சுவீகரிக்கப்பட்டிருந்தது. இருப்பினும், 700 இற்கும் மேற்பட்ட அத்துமீறிய குடியிருப்பாளர்களால் இக் காணி கைப்பற்றப்பட்டுள்ளது.
- (ஆ) நடமாடும் எல்பீஜீ நிரப்புதல் பொறி - 10 மணித்தியாலத்தில் 13.5 கி.கி. சிலிண்டர்களிற்கு 60 தொன்கள் எல்பீ எரிவாயுவினை நிரப்பும் இயலளவுடைய எல்பீ எரிவாயு நிரப்பும் உபகரணமொன்று எல்பீ எரிவாயு சில்லறை வியாபாரத்தை ஆரம்பிப்பதற்காக ரூபா 24 மில்லியன் கிரயத்தில் 2009 ஆம் ஆண்டில் கூட்டுத்தாபனத்தால் கொள்வனவு செய்யப்பட்டிருந்தது. இருப்பினும், 2015 ஆகஸ்ட் 31 ஆந் திகதி வரை வர்த்தக நடவடிக்கைகள் ஆரம்பிக்கப்படாதிருந்ததுடன் அன்று தொடக்கம் அச் சொத்து விளைவற்றுக் காணப்பட்டது.
- (இ) மஹென காணி - கிடைக்கக் கூடியதாகவுள்ள தொடர்புகளின்படி, இந்தக் காணியின் சுவீகரிப்பிற்காகச் ரூபா 0.625 மில்லியன் தொகையை கூட்டுத்தாபனம் செலுத்தியிருந்த போதிலும், இந்தக் காணி கூட்டுத்தாபனத்தின் பதிவேடுகளில் கணக்கிடப்பட்டிருக்காததுடன் அது 1986 இல் கொள்வனவு செய்ததிலிருந்து முன்னைய சொந்தக்காரால் பயன்படுத்தப்படுகிறது.
- (ஈ) முதலீடுகள் - 2014 திசெம்பர் 31 இல் உள்ளவாறு நான்கு கம்பனிகளின் விலைகூறப்பட்ட மற்றும் விலை கூறப்படாத பங்குகளில் மேற்கொள்ளப்பட்டிருந்த முதலீடுகளின் முன்கொண்டுசென்ற பெறுமதி ரூபா 38.63 மில்லியனாகும். எவ்வாறாயினும், நீண்ட காலமாக அதிலிருந்து எவ்வித பங்கிலாபமும் கூட்டுத்தாபனத்திற்குக் கிடைத்திருக்கவில்லை. மேலும், ரூபா 5 மில்லியன் முதலீட்டை வைத்துள்ள சர்வதேச ஒத்துழைப்பு பெற்றோலிய சங்கத்தின் உள்ளதன்மை குறித்து கூட்டுத்தாபனம் கவனம் செலுத்தியிருக்கவில்லை.

4.6 ஏனைய நிறுவனங்களிற்கு விடுவிக்கப்பட்டிருந்த வளங்கள்

நல்லாளுகைக்கான பொது முயற்சிகள் வழிகாட்டல்கள் மீதான 2003 யூன் 02 ஆந் திகதிய பீஈ/12 ஆம் இலக்க பொது முயற்சிகள் சுற்றறிக்கையின் 8.3.9 ஆம் பிரிவு, எந்தவொரு நிலைமையிலும் வரிசை அமைச்சு அல்லது ஏனைய எந்தவொரு அரசாங்க நிறுவனத்தினதும் சார்பாக செலவீனமொன்றை செய்வதற்கோ அல்லது வளங்களை ஈடுபடுத்துவதற்கோ இடமளிப்பதில்லை. இருப்பினும், கூட்டுத்தாபனம் 51 ஊழியர்களையும் (சிரேஷ்ட மட்டத்திலுள்ள மூன்று ஊழியர்கள் மற்றும் இரண்டாம் பதவி மட்டத்திலுள்ள பதினெட்டு ஊழியர்கள் உள்ளடங்கலாக) ஏழு வாகனங்களையும் வெளித் தரப்பினர்களிற்கு விடுவித்திருந்ததுடன் 2014 ஆம் ஆண்டில் சம்பளம் மற்றும் பராமரித்தல் செலவுகளுக்காக ரூபா 50 மில்லியனுக்கும் அதிகமான தொகையை செலவிட்டிருந்தது.

4.7 மனித வளங்கள் முகாமைத்துவம்

இது தொடர்பில் பின்வரும் அவதானிப்புகள் மேற்கொள்ளப்படுகின்றன.

- (அ) மீளாய்வாண்டிற்கான கூட்டுத்தாபனத்தின் 3,284 மொத்த அங்கீகரிக்கப்பட்ட ஊழியர் கோப்பில் 622 பதவிகள் அல்லது 19 சதவீதமானவை 2014 திசெம்பர் 31 இல் உள்ளவாறு வெற்றிடமாகக் காணப்பட்டதுடன் அதில் 23 சதவீதமானவை சிரேஷ்ட பதிவியணி நிலையிலுள்ள வெற்றிடங்களாகும். அதன்படி, பிரதான செயற்பாடுகளிற்கு எவ்வித தாக்கமுமின்றி அவ்வாறானதோர் பாரிய வெற்றிடத்துடன் இயங்குதல் கணக்காய்வில் கேள்விக்குரியாக உள்ளது.
- (ஆ) சகல மட்டங்களிலுமுள்ள ஏழு வெற்றிடங்கள் ஒப்பந்த அடிப்படையில் நிரப்பப்பட்டிருந்ததுடன் இடர் குறைப்பு கொடுக்கல் வாங்கல்கள் தொடர்பில் இடம்பெற்ற ஒழுக்காற்று விசாரணைகளின் தீர்மானத்திற்கமைய 2009 பெப்ரவரி 11 ஆந் திகதி முதல் முன்னைய பிரதிப் பொது முகாமையாளர் (நிதி) கட்டாய விடுமுறையில் அனுப்பப்பட்டிருந்தமையால் உள்ளகக் கணக்காய்வாளர் 2011 ஆம் ஆண்டின் நடுப்பகுதியிலிருந்து பிரதிப் பொது முகாமையாளர் (நிதி) ஆக பதிற்கடமை அடிப்படையில் பணியாற்றி வருகின்றார்.
- (இ) 2014 திசெம்பர் 31 அளவில் காணப்பட்ட வெற்றிடங்களை நிரப்புவதற்காக போதியளவு நடவடிக்கைகள் எடுக்கப்பட்டிருக்கவில்லை.

5. பாதீட்டுக் கட்டுப்பாடு

மீளாய்வாண்டிற்காக பாதிடப்பட்ட மற்றும் உண்மையான வருமானங்கள் செலவினங்களிற்கிடையில் குறிப்பிடத்தக்க முரண்கள் அவதானிக்கப்பட்டமையால் பாதீடானது முகாமைத்துவக் கட்டுப்பாட்டின் ஒரு தாக்கமான கருவியாகப் பயன்படுத்தப்பட்டிருக்கவில்லை என்பதைக் காட்டுகின்றது.

6. முறைமைகள் மற்றும் கட்டுப்பாடுகள்

கணக்காய்வின்போது முறைமைகள் மற்றும் கட்டுப்பாடுகளில் மேற்கொள்ளப்பட்ட குறிப்பிடத்தக்க அவதானிப்புக்கள் காலத்திற்குக் காலம் கூட்டுத்தாபன தலைவரின் கவனத்திற்குக் கொண்டு வரப்பட்டன. பின்வரும் கட்டுப்பாட்டுப் பரப்புக்கள் தொடர்பாக விசேட கவனம் கோரப்படுகின்றது.

- (அ) வியாபார மற்றும் ஏனைய பெறவேண்டியவை
(ஆ) வியாபார மற்றும் ஏனைய செலுத்தவேண்டியவை
(இ) கணக்கீடும் நிதி முகாமைத்துவமும்
(ஈ) கொள்வனவுகள்
(உ) வளங்களின் பயன்படுத்தல்
(ஊ) மனிதவளங்கள் முகாமைத்துவம்
(எ) சொத்துக்கள் முகாமைத்துவம்